



अंग्रोमेट अडवायझरी बुलेटीन
ग्रामिण कृषि मौसम सेवा, ऐएमएफयु, कोल्हापूर
विभागीय कृषि संशोधन केंद्र, शेंडा पार्क, कोल्हापूर



दूरध्वनी : (०२३१) २६९२४१६

ईमेल: adrkolhapur@rediffmail.com

हवामान अंदाजावर आधारित कृषी सल्ला समितीची साप्ताहिक बैठक दि. १४.११.२०२५

जिल्हा : सातारा

मागील आठवड्यातील हवामान (०८.११.२०२५ ते १४.११.२०२५)							हवामान घटक	पुढील पाच दिवसांचा हवामानाचा अंदाज (१५.११.२०२५ ते १९.११.२०२५)				
०८	०९	१०	११	१२	१३	१४	दिनांक	१५	१६	१७	१८	१९
-	-	-	-	-	-	-	पाऊस (मिमी)	०	०	०	०	०
-	-	-	-	-	-	-	कमाल तापमान (अं.से.)	३१	३१	३०	३०	३०
-	-	-	-	-	-	-	किमान तापमान (अं.से.)	१४	१४	१३	१२	१३
-	-	-	-	-	-	-	ढग स्थिती (आकाश)	०	०	२	२	२
-	-	-	-	-	-	-	सकाळची सापेक्ष आर्द्रता (%)	८०	७८	७८	७८	७९
-	-	-	-	-	-	-	दुपारची सापेक्ष आर्द्रता (%)	५३	५२	५१	५०	५३
-	-	-	-	-	-	-	वाऱ्याचा वेग (किमी/तास)	६	७	७	७	८
-	-	-	-	-	-	-	वाऱ्याची दिशा	पू.ई.	पू.ई.	पू.ई.	पू.ई.	पू.ई.

हवामान अंदाजावर आधारित कृषी सल्ला

पीक	अवस्था	कृषि विषयक सल्ला
हवामान सारांश		प्रादेशिक हवामान केंद्र, मुंबई यांचेकडून प्राप्त झालेल्या हवामान अंदाजानुसार सातारा जिल्ह्यामध्ये १५ ते १९ नोव्हेंबर दरम्यान आकाश मुख्यतः स्वच्छ राहण्याची शक्यता आहे. सातारा जिल्ह्यामध्ये १९ नोव्हेंबर पर्यंत कमाल तापमान ३०.० ते ३१.० अंश सेल्सिअस या दरम्यान तसेच किमान तापमान तापमानामध्ये २ ते ३ अंश सेल्सिअसने घट होण्याची शक्यता असून किमान तापमान १२.० ते १४.० अंश सेल्सिअस दरम्यान राहण्याची शक्यता आहे. सकाळची सापेक्ष आर्द्रता ७८ ते ८०% या दरम्यान तर दुपारची सापेक्ष आर्द्रता ५० ते ५३% या दरम्यान राहण्याची शक्यता आहे. वाऱ्याचा वेग ताशी ६ ते ८ किमी या दरम्यान राहण्याची शक्यता आहे.
विस्तारित श्रेणी अंदाज		विस्तारित श्रेणीच्या अंदाजानुसार मध्य महाराष्ट्रामध्ये दिनांक १९ ते २५ नोव्हेंबर २०२५ दरम्यान पावसाचे प्रमाण सरासरी पेक्षा कमी राहण्याची शक्यता आहे तसेच कमाल तापमान सामान्यतः सरासरी पेक्षा कमी तर किमान तापमान सरासरी पेक्षा कमी राहण्याची शक्यता आहे.
सामान्य सल्ला		- पुढील ५ दिवसांमध्ये किमान तापमान १२.० अंश सेल्सिअस पर्यंत कमी होण्याची शक्यता असल्याने शेतकरी बांधवांनी स्वतःची व आपल्या पशूधनाची काळजी घ्यावी - जमिनीमधील ओलावा टिकवून ठेवण्यासाठी फळे तसेच भाजीपाला पिकांमध्ये आच्छादनाचा वापर करावा. - फळे तसेच भाजीपाला पिकांना त्यांच्या आवश्यकतेनुसार पाणी द्यावे.
संदेश		नोव्हेंबरमध्ये सरासरी बाष्पीभवनाचा वेग ४.१ मी.मी. प्रति दिवस एवढा असतो त्यामुळे ऊस पिकास प्रति दिवस ३.२ लिटर पाण्याची गरज असते त्यासाठी ठिबक सिंचन संच (४ लिटरचा ड्रीपर) दररोज ४८ मिनिटे चालू ठेवावा.
गहू	मुकुटमुळे फुटणे	गहू पेरणीस १८ ते २१ दिवस झाले असल्यास मुकुटमुळे फुटण्याची अवस्था असताना पाणी द्यावे.
रब्बी ज्वारी	वाढीची	रब्बी ज्वारी : ज्वारी पिकाच्या सुरुवातीच्या ३५ ते ४० दिवसांत तण व पिकामध्ये जमिनीतून अन्नद्रव्ये शोषण्यासाठी तीव्र स्पर्धा असते त्यामुळे सुरुवातीच्या ३५ ते ४० दिवसांत पिक तण विरहीत ठेवावे. जमिनीमधील ६० ते ७० % ओलावा हा बाष्पीभवनामुळे नाहीसा होतो. जमिनीमधील ओलावा टिकवून ठेवण्यासाठी शेतामध्ये आच्छादनाचा वापर करावा. आच्छादन हे ज्वारी पेरल्यापासून ५० दिवसांच्या आत करावे. आच्छादनामुळे उत्पादनात १४ % नि वाढ होते.
भात	पक्वता	- भाताच्या हळव्या व मध्यम पक्व होणाऱ्या जाती पक्व झाल्या असल्यास काढणी करून घ्यावी. भाताच्या लोंब्यामधील ८० ते ९० % दाणे पक्व झाल्याचे दिसताच वैभव विळ्याच्या सहाय्याने पिकाची कापणी जमिनीलगत करावी. - यंत्राच्या सहाय्याने कापणी केल्यास वेळेत व खर्चात बचत होऊ शकते. कापलेला भात वळण्यासाठी १ ते २ दिवस पसरून ठेवावा व नंतर मळणी करावी. चांगला उतारा मिळवण्यासाठी मळणीयंत्र वापरावेत. दाण्यातील ओलाव्याचे प्रमाण १० ते १२ टक्के होईपर्यंत भात वाळवावा. नंतर कोरड्या, स्वच्छ व सुरक्षित जागी धान्याची साठवण करावी. - पावसाची शक्यता असल्याने काढणी केलेला शेतीमाल सुरक्षित ठिकाणी ठेवावा - जर काढणी केलेला शेतीमाल शेतामध्ये असेल आणि त्वरित सुरक्षित ठिकाणी ठेवणे शक्य नसेल, तर काढणी तसेच मळणी करून तयार झालेला शेतीमाल त्वरित पॉलिथिन पेपरने झाकून ठेवावा
हरभरा	वाढीची	- जोमदार वाढीसाठी पिक सुरुवातीपासूनच तण विरहीत ठेवावे तसेच पिक २० दिवसांचे झाल्यानंतर पहिली कोळपणी करावी. - हरभरा पिकावरील घाटेअळीच्या नियंत्रणासाठी पक्षी थांबे उभारावेत व हेक्टरी ५ या प्रमाणे कामगंध सापळे लावावेत.
ऊस	वाढीची	नोव्हेंबर महिन्यामध्ये सरासरी बाष्पीभवनाचा वेग ४.१ मिमी प्रति दिवस एवढा असतो त्यामुळे ऊस पिकास प्रति दिवस ३.२ लिटर एवढ्या पाण्याची गरज असते त्यामुळे ऊस पिकाची पाण्याची गरज पूर्ण होण्यासाठी ठिबक सिंचन संच (४ लिटरचा ड्रीपर) दररोज ४८ मिनिटे चालू ठेवावा.



अॅग्रोमेट अँडवायझरी बुलेटीन
ग्रामिण कृषि मौसम सेवा, ऐएमएफयु, कोल्हापूर
विभागीय कृषि संशोधन केंद्र, शेंडा पार्क, कोल्हापूर



दूरध्वनी : (०२३१) २६९२४१६

ईमेल: adrkolhapur@rediffmail.com

स्ट्रॉबेरी	वाढीची	- हवेमध्ये आर्द्रतेचे प्रमाण जास्त राहण्याची शक्यता असल्याने रस शोषणाच्या किडींचा प्रादुर्भाव होण्याची शक्यता आहे प्रादुर्भाव झाल्यास कीड नियंत्रणासाठी पिवळ्या आणि निळ्या चिकट सापळ्यांचा वापर करावा. - लागवडीनंतर ३० दिवसांनी गादीवाफ्याची खुरपणी करून काळ्या किंवा चंदेरी रंगाच्या प्लॅस्टिक पेपरचे आच्छादन घालावे
आंबा	नवीन पालवी	मागील आठवड्यामध्ये अंशतः ढगाळ व जास्त आद्रतायुक्त हवामान असल्याने काही ठिकाणी आंब्यामधील नवीन पालवीवर तुडतुडे या किडीचा प्रादुर्भाव दिसून येत आहे. प्रादुर्भाव दिसून येताच नियंत्रणासाठी आंबा फळझाडावर इमिडॅक्लोप्रिड १७.८ एस.एल. ३ मिली किंवा लॅम्डा सायहॅलोथ्रीन ५% ई.सी. १० मिली प्रति १० लिटर पाण्यात मिसळून फवारणी करावी.
केळी	वाढीची	- केळी घडाची गुणवत्ता वाढविणेसाठी करावयाचे संस्कार - घड पूर्ण निसवल्यावर केळफूल वेळीच कापावे. - घडावर ८ ते ९ फण्या ठेवून बाकी खालच्या फण्या धारदार विळीने सुरवातीलाच कापून टाकाव्यात. - केळीचा घड पूर्ण निसवल्यावर व तद्वतर १५ दिवसांनी १० ली. पाण्यात ५० ग्रॅम पोटॅशियम डायहायड्रोजन फॉस्फेट अधिक १०० ग्रॅम युरिया अधिक स्टीकर (१० मिली) मिसळून घडावर फवारणी करावी किंवा - केळफुल कापल्यानंतर एकदा व त्यानंतर ३० दिवसांनी दुसऱ्यांदा १० लिटर पाण्यात २०० ग्रॅम सल्फेट ऑफ पोटॅश मिसळून फवारणी करावी. - घडावर २ ते ६% सच्छिद्रतेच्या पांढऱ्या पॉलिथीन पिशव्यांचे आवरण करावे. - केळीसाठी आच्छादनाचा वापर - केळीच्या दोन ओळीत एकूण मोकळ्या जागेच्या ८०% जागेवर ३० मायक्रॉन जाडीचे चंदेरी रंगाचे पॉलीइथिलीनचे आच्छादन केळीची आंतरमशागत केल्यानंतर करावे म्हणजे नोव्हेंबर महिन्यात करावे.
मिरची	फळ धारणा	मागील आठवड्यामध्ये ढगाळ हवामान व हवेमध्ये जास्त आद्रता राहिल्यामुळे मिरची पिकावर भुरी रोगाचा प्रादुर्भाव आढळून आलेला आहे. प्रादुर्भाव असल्यास नियंत्रणासाठी मिरची पिकावर टेब्यूकोनेझोल १० मिली किंवा हेक्झाकोनेझोल १० मिली प्रति १० लिटर पाणी याप्रमाणात मिसळून २ ते ३ फवारण्या दर १५ दिवसांच्या अंतराने कराव्यात.
हळद	कंद वाढीची	- मागील आठवड्यामध्ये अंशतः ढगाळ व जास्त आद्रतायुक्त हवामान असल्याने काही ठिकाणी कंदमाथीचा प्रादुर्भाव दिसून येत आहे नियंत्रणासाठी खालील उपाययोजना कराव्यात. - उघडे पडलेले कंद मातीने झाकून घ्यावेत. वेळेवर हळदीची भरणी करावी. - हेक्टरी ६ पसरट भांडी (माती अथवा प्लास्टिकची) वापरून प्रत्येक भांड्यात भरडलेले एरंड बी २०० ग्रॅम घेऊन त्यात १.५ लिटर पाणी घ्यावे. ८ ते १० दिवसांनी या मिश्रणातून विशिष्ट असा वास बाहेर निघू लागल्यावर कांद्याच्या आकर्षित होऊन मारून लागतात. सदरची उपाय योजना सेंद्रिय हळद उत्पादनामध्ये अत्यंत प्रभावी व कमी खर्चिक आहे.
पशुधन	वाढीची	थंडीपासून संरक्षणासाठी जनावरांच्या गोठ्यामधील तापमान नियंत्रणासाठी गोठ्याच्या बाजूने पडदे किंवा गोणपाट लावून तापमान नियंत्रित करावे.
कुक्कुटपालन	वाढीची	पुढील ५ दिवस किमान तापमान १२ ते १४ अंश सेल्सिअस दरम्यान राहण्याची शक्यता असल्याने पोल्ट्री पक्ष्यांचे थंडीपासून बचावासाठी पोल्ट्री शेड मधील तापमान रात्रीच्या तसेच पहाटेच्या वेळी उबदार राहील याची काळजी घायवी.

स्त्रोत

१) हवामान पूर्वानुमान : प्रादेशिक हवामान पूर्वानुमान केंद्र, मुंबई.

ठिकाण : कोल्हापूर

दि. : १४.११.२०२५

स्वाक्षरीत

प्रमुख अन्वेषक, ग्राकूमौसे, ऐएमएफयु, कोल्हापूर तथा
सहयोगी संशोधन संचालक,
विभागीय कृषि संशोधन केंद्र, कोल्हापूर